

00000000 000000 : **40** 000000 : **5** 0000000 **2009**

ஐந்தியப் பொருளாதாரத்தை வலுப்படுத்த அரசின் நடவடிக்கைகள்

- மு. கருகன்

சென்ற மாதம் (டிசம்பர் 2008) 6ஆம் தேதி முடிய இருந்த வாரத்தில் பணவீக்க விகிதம் 6.89 சதவீதமாக இருந்தது. இது சென்ற ஒன்பது மாதங்களில் மிகக் குறைந்த அளவிலான பணவீக்க விகிதமாகும். இந்தச் செய்தி மக்களைக் குறிப்பாக பொருளாதார வல்லுனர்களை மகிழ்ச்சிக்கு உள்ளாக்கியது. ஏனெனில் கடந்த சில வாரங்களாக மிக அதிக அளவில் இருந்த பணவீக்க விகிதம் அரசின் பல்வேறு நடவடிக்கைகளால் வெகுவாகக் குறைந்துள்ளது. இதற்கு முந்திய வாரம் இது 8 சதவீதமாக இருந்தது. சென்ற ஜூலை, ஆகஸ்ட் மாதங்களில் பணவீக்க விகிதம் இரட்டை இலக்கத்தில் சென்றது. ஆகஸ்ட் மாதத்தில் 12.63 சதவீதம் என்ற அளவில் இருந்தது. உலக நாடுகள் பல அப்போது இந்தியாவை விட பல மடங்கு அதிகமாகப் பணவீக்க விகிதத்தைக் கண்டன. விலைவாசிகள் அதனால் பன்மடங்கு உயர்ந்தன. கச்சா எண்ணெயின் விலையும் சென்ற சில மாதங்களுக்கு முன்பு பீப்பாய் ஒன்றிற்கு சுமார் 147 அமெரிக்க டாலர் வரை விற்பதால், விலைவாசி உயர்வு மிகக் கடுமையாகியது. பெட்ரோல், டீசல் விலைகள் அப்போது ஓரளவு உயர்த்தப்பட்டன. ஆனால், அரசின் உறுதியான நடவடிக்கைகள் தொடர்ந்தன. அந்த நடவடிக்கைகளின் வாயிலாக உயர்ந்து வந்த விலைவாசி கட்டுக்குள் கொண்டுவரப்பட்டுள்ளது.

பணவீக்கத்தைக் கட்டுப்படுத்த அரசு மேற்கொண்ட பல்வேறு நடவடிக்கைகளின் காரணமாக சில மாதங்களுக்கு முன்னர் இரட்டை இலக்கத்தில் இருந்த பணவீக்க விகிதம் 7 சதவீதத்திற்கும் கீழாகக் குறைந்துள்ளது என்பது குறிப்பிடத்தகுந்தது. உலக நாடுகள் பலவும் தற்போது பொருளாதாரப் பின்னடைவை நோக்கிச் செல்லும் இந்த சமயத்திலும் இந்தியாவில் பொருளாதார மந்த நிலைமை மட்டும் உள்ளதேயன்றி பின்னடைவு ஏற்படவில்லை. அதுவும் உலகப் பொருளாதாரத்தைச் சார்ந்து, பல வளரும் நாடுகள் இருப்பதால், இந்த மந்த நிலைமை காணப்படுகிறது. பணவீக்கத்தைக் கட்டுப்படுத்த அரசு மேற்கொண்ட நடவடிக்கைகளால் விலைவாசி உயர்வு தடுக்கப்பட்டு பல பொருள்களின் விலைகள் குறைந்துள்ளன. கோதுமை, அரிசி போன்ற உணவுப் பொருள்களின் குறைந்தபட்ச ஆதார விலைகளை அரசு உயர்த்தியது. இறக்குமதியை அனுமதித்தது, பொது விநியோகத் திட்டத்தின் கீழ் உணவுப் பொருள்களின் விலைகளைக் குறைத்து அவை அனைத்து மக்களுக்கும் கிடைக்கும் வகையில் நடவடிக்கைகளை எடுத்தது. ஆகியவற்றால் விலைவாசி உயர்வு தடுக்கப்பட்டு பணவீக்க விகிதம் வெகுவாகக் குறைந்தது. சென்ற ஆகஸ்ட் மாதம் பணவீக்க விகிதம் சுமார் 12.63 சதவீதமாக இருந்தது. டிசம்பர் மாதம் 6ந் தேதி வரையில்

ஆன வாரத்தில் 6.84 சதவீதமாக குறைந்துள்ளது. அடுத்த மாதம் வரையில் இது மேலும் குறைந்து சுமார் 3 சதவீத அளவிற்கு எட்டும் என்று பொருளாதார வல்லுனர்கள் எதிர்பார்த்துள்ளனர். அவ்வாறு குறைந்த விலைவாசி உயர்வு முற்றிலும் கட்டுப்படுத்தப்பட்டு மக்கள் வெகு எளிதாகவும் மலிவாகவும் பொருட்கள் கிடைக்கும். அப்பெட்ரோல், டீசல் போன்றவற்றின் விலைகளை கணிசமாக அளவு குறைத்ததன் வாயிலாக பணவீக்க விகிதம் வெகுவாக குறைந்துள்ளது. கட்டுமானப் பொருள்களான சிமெண்ட், எஃகு போன்றவற்றின் விலைகள் மிகவும் குறைந்தது. உற்பத்திப் பொருள்களின் விலைகள் குறைந்தது. ஆகியவற்றாலும் பணவீக்க விகிதம் மிகவும் குறைந்தது. அரசின் உறுதியான நடவடிக்கைகளால் விலைவாசிகள் குறைந்ததால் நாட்டு மக்கள் மனநிலை வடைந்துள்ளனர். அரசின் இப்போன்ற தொடர்ந்த நடவடிக்கைகளால் உலக நாடுகள் பணவீக்கத்தாலும், பொருளாதாரப் பின்னடைவிலானாலும் பாதிக்கப்பட்டிருக்கும் நிலையிலும், இந்த பொருளாதாரம் வலுவே இருப்பதோடு மட்டுமல்லாமல் மக்களுக்குத் தேவையான அளவிற்கு உயர்வு வாயிலாக விலைவாசி உயர்வினால் பாதிக்கப்படாமலும் கிடைக்கின்றன.

இந்தியா உலகளாவிய வர்த்தகத்தில் பங்கு கொண்டிருப்பது

மு. கருகன், ஒய்வுபெற்ற இயக்குனர், செய்திப் பிரிவு, அகில இந்திய வானொலி, சென்னை.

3 / 3